
Shivadharmopadesham

శివధర్మోపదేశమ్

Document Information



Text title : Shivadharmopadesham

File name : shivadharmopadesham.itx

Category : shiva, shivarahasya, upadesha, advice

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 2 |
vAvRittashlokaH ||

Latest update : October 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 2, 2024

sanskritdocuments.org



శివధర్మోపదేశమ్



(శివరహస్యాన్తర్గతే మహాదేవాఖ్యే)

- శివగౌరీసంవాదే -

శివ ఉవాచ ।

శివధర్మో విశిష్టోఽత్ర శిపివిష్టపదాశ్రయః ।

సంసేవ్యోఽయం పరో ధర్మః శివాఖ్యోఽయం శివార్థిభిః ॥ ౧౯॥

యే తిష్ఠన్తి పరే ధర్మే తే రుద్రా నాత్ర సంశయః ।

గ్రామే వా యది వారణ్యే జలే వాపి స్థలేఽపి వా ॥ ౨౦॥

క్షేత్రే వా నగరే వాపి కీకటే వా జనావృతే ।

యత్ర వా విద్యతే లింగం సర్వతీర్థాని తత్ర వై ॥ ౨౧॥

కీర్తయిష్యన్తి మామీశే సకృదప్యాశు యే నరాః ।

సర్వపాపైర్విముచ్యన్తే కోటిజన్మకృతైరపి ॥ ౨౨॥

యే పూజయన్తి లింగం మే త్రికాలం బిల్వపల్లవైః ।

యే పశ్యన్తి సకృద్దేవి శివలింగం మమాశ్రయమ్ ॥ ౨౩॥

భూభాగసంఘ్నా రుద్రాస్తే కృతార్థా న సంశయః ।

ప్రాతః సంజమమధ్యాహ్నా ప్రదోషే వాపి శఙ్కరమ్ ॥ ౨౪॥

యే పశ్యన్త్యర్చయన్తే వా త ఏవ గణపుజవాః ।

అస్మిన్ కైలాసనదనే వస్తుం యోగ్యా భవన్తి హి ॥ ౨౫॥

యః క్షణం వా ముహూర్తం వా శివం మాం నో విచిన్తయేత్ ।

సర్వోఽపి దివసో వన్ధ్యో భవత్యేవ గిరీన్ద్రజే ॥ ౨౬॥

దుర్లభం ప్రాప్య మానుష్యం యేఽర్చయన్తి సదాశివమ్ ।

తేషాం హి సఫలం జన్మ భస్మరుద్రాక్షధారిణామ్ ॥ ౨౭॥

శివభక్తిపరా యే తు శివప్రణతమస్తకాః ।

శివలోకే క్షణాద్దేవి విషమాక్షా భవంతి తే ॥ ౨౮ ॥

శివపూజాకరకరాః శివాలయగతాఙ్గాయః ।

శివార్చితలసద్భాణా వైవేద్యాస్వాదజిహ్వాకాః ॥ ౨౯ ॥

శివధ్యానైకహృదయా న తే దుఃఖస్య భాజనమ్ ।

తేషాం హి సఫలం జన్మ కృతార్థాః శామభవోత్తమాః ॥ ౩౦ ॥

భవనాని మనోజ్ఞాని మజ్జలాభరణాః స్త్రియః ।

ధనం చ దిష్టపర్వంతం మమ పూజావిధేః ఫలమ్ ॥ ౩౧ ॥

తురజ్జవరమాతజగోమహిష్యాదికోటయః ।

తద్ద్వారి వరవృక్షాశ్చ నిత్యం సన్నిహితాః శివే ॥ ౩౨ ॥

యే వాఙ్మనీ మహాభాగ్యం రాజ్యం చ త్రిదశాలయమ్ ।

బ్రహ్మం వాఽథ విష్ణుత్వమ్మింద్రియత్యం వాపి పార్వతి ॥ ౩౩ ॥

తేఽర్చయంతి సదాకాలం మమైవ చరణామ్బుజమ్ ।

సాభాగ్యం కాన్తిరారోగ్యం శౌర్యం త్యాగః ప్రభావతా ॥ ౩౪ ॥

యశశ్చ జగతి ఖ్యాతిః శివమర్చయతో భవేత్ ।

దేవాసురేషు మునిషు యద్యదుత్కృష్టమీశ్వరి ॥ ౩౫ ॥

తత్సర్వం మత్ప్రసాదేన లబ్ధమీశే శివార్చనాత్ ।

మమైవ పూజయా విష్ణుః పాలయేజ్జగతీత్రయమ్ ॥ ౩౬ ॥

మమైవ పూజయా బ్రహ్మ జగత్సృష్టిం కరోత్యపి ।

మమైవ పూజయా రుద్రోఽప్యన్తే సంహరతే జగత్ ॥ ౩౭ ॥

మమైవ పూజయా శక్రః పాలయత్యమరావతీమ్ ।

మమైవ పూజయా దేవి దిక్పాలా వరుణో యమః ॥ ౩౮ ॥

వసవో ద్వాదశాదిత్యా మరుతోఽప్యశ్వినావపి ।

రుద్రా ఏకాదశగణా సూర్యాద్యా గ్రహనాయకాః ॥ ౩౯ ॥

మనవో మునయః సిద్ధా గన్ధర్వా గరుడాః ఖగాః ।

యక్షకిమ్మరుషా నాగా నృపా యే కాలసమ్భవాః ॥ ౪౦ ॥

యుగే యుగే ప్రజా యాస్తా సర్వే మత్పూజయా వరాః ।

భాన్త్యేవ భానవః సర్వే వాన్తి వాతాః సదా శివే ॥ ౪౧ ॥

వర్షస్త మేఘాః సతతం పాన్తి దిక్పతయో జగత్ ।
 జ్యోతీంష్యపి ప్రకాశస్తే నగా నాగాశ్చ భూధరాః ॥ ౪౨॥
 శేషోఽప్యశేషశిరసా భువం ధత్తే శివార్చనాత్ ।
 స్వాంశుభిః పోషయత్యేవ సోమోఽప్యోషధిమణ్డలమ్ ॥ ౪౩॥
 నద్యః సముద్రాశ్చ తథా నోద్వేలాః సంవహన్త్యపి ।
 కిం శివే బహునోక్తేన సర్వం మత్పూజయా స్థిరమ్ ॥ ౪౪॥
 చరం వాప్యచరం వాద్య జగచ్ఛక్రం ప్రవర్తతే ।
 నారుద్రః సంస్మరేద్రుద్రం నారుద్రో రుద్రమర్చయేత్ ॥ ౪౫॥
 నారుద్రః కీర్తయేద్రుద్రం నారుద్రో రుద్రమాప్నుయాత్ ।
 సమృక్మాత్ కౌతుకాల్లోభాత్ భయాద్వాపి చ సంస్మరేత్ ॥ ౪౬॥
 కీర్తయేదర్చయేద్యో మాం స మే ప్రియతరో గణః ।
 శివధర్మస్య సారోఽయం శివభక్తిః సునిశ్చలా ॥ ౪౭॥
 సా చాష్టాక్షా మయా చోక్తా కార్యా నిత్యం విశేషతః ।
 మద్భక్తజనవాత్సల్యం పూజాయాశ్చానుమోదనమ్ ॥ ౪౮॥
 స్వయమభ్యర్చనం భక్త్యా మమార్థే చాజ్ఞచేష్టనమ్ ।
 మత్కథాశ్రవణే భక్తిః స్వరనేత్రషు విక్రీయా ॥ ౪౯॥
 పత్రం పుష్పం ఫలం తోయం యో మే భక్త్యా ప్రయచ్ఛతి ।
 తస్యాహం న ప్రణశ్యామి స చ మే న ప్రణశ్యతి ॥ ౫౦॥
 నార్చయేద్యస్సదాఽఽత్మస్థం యో మాం సమయమాస్థితః ।
 స మాం పర్వతదుర్గేషు మార్గమాణో న పశ్యతి ॥ ౫౧॥
 యో మాం సర్వగతం పశ్యేత్ సర్వం చ మయి పశ్యతి ।
 తస్యాహం నిత్యమాత్మస్థః స చ నిత్యం మయి స్థితః ॥ ౫౨॥
 సుదుర్లభా శివే భక్తిః దుర్లభం చ శివార్చనమ్ ।
 సుదుర్లభం శివే దానం శివహోమశ్చ దుర్లభః ॥ ౫౩॥
 సుదుర్లభం శివజ్ఞానం తదభ్యాసోఽతిదుర్లభః ।
 సుదుర్లభతరం జ్ఞేయం జపభ్యాసం శివాత్మకమ్ ॥ ౫౪॥
 అత్యంతదుర్లభం దేవి శివలిజ్జే శివార్చనమ్ ।

సుదర్లభా తు తదభక్తిః తదభ్యాసోఽతిదుర్లభః ॥ ౫౮ ॥

సుదుర్లభమిదం జ్ఞాత్వా శివభక్తిం సమాశ్రయేత్ ।
లాభస్తేషాం జయస్తేషాం యశస్తేషాం పదే పదే ॥ ౫౯ ॥

యే శివం శరణం ప్రాప్తాః శివార్చనపరాయణాః ।
యేషాం దివా చ రాత్రౌ చ నిత్యం శివగతా స్మృతిః ॥ ౬౦ ॥

“నమః” కారాది సంయుక్తం శివాయేత్యక్షరత్రయమ్ ।
జిహ్వోగ్రే వర్తతే యస్య సఫలం తస్య జీవితమ్ ॥ ౬౧ ॥

యదఙ్గం భస్మసంయుక్తం త్రిపుణ్ణులలితాలికమ్ ।
రుద్రాక్షమాలాభరణం చంద్రచూడాలయం శివే ॥ ౬౨ ॥

జాతేనాత్మద్రుహో యేన భగవాన్న సమర్చితః ।
స చిరం సఞ్చరత్యస్మిన్ సంసారే దుఃఖసాగరే ॥ ౬౩ ॥

దుర్లభం ప్రాప్య మానుష్యం న మూకో బధిరో భవేత్ ।
యది సర్వగతా సిద్ధిర్విప్రత్వం చ నరేషు చ ॥ ౬౪ ॥

ఇహాముత్రసుఖావాప్త్యై శివే భక్తిం సమాశ్రయేత్ ।
దుర్లభా దుర్లభా దేవి మమ భక్తిః సుదర్లభా ॥ ౬౫ ॥

ముక్తిదా మోక్షదాత్రీ చ పశుపాశనికృన్తనీ ॥ ౬౬ ॥

॥ ఇతి శివరహస్యాన్తరగ్రతే శివధర్మోపదేశం సమ్పూర్ణమ్ ॥

- ॥ శ్రీశివరహస్యమ్ । మహాదేవాఖ్యః ఏకాదశమాంశః । అధ్యాయః ౨ । వాప్తశ్లోకాః ॥

- .. shrIshivarahasyam . mahAdevAkhyah ekAdashamAMshaH . adhyAyaH 2 .
vAvRRittashlokaH ..

Proofread by Ruma Dewan

Please send corrections to sanskrit@cheerful.com

